

EFESIOS

Ati pũurore ca wede majuropeerijea, Ƴmũreco Pacu cũ ca tiipe ca wajoa nũcãtipe cũ ca cõorica cuu ca earo, cũ ca jeeñorique niipetirijepũrena Cristo wado cũ ca doti niirije ca nii earo cũ ca tiipere wede. Ate o biro Ƴmũreco Pacu cũ ca tiipe aperã peera ca majiña manirije ca niicãrijere cũ yaarã wadore teere cũja ca majiro tiimi.

Ati pũurore cũ ca owa jũorique ape pũurorire biro biiti (1.1-2).

Pua wãme nii ca nii majuropeerije: Ca nii jũori wãme (1.3—3.21), jĩcãri mena añuro niiriquere, Ƴmũreco Pacu cũ yaarãre beje jeegu cũ ca tiirica wãmere, cũ Macũ Jesucristo jũori ñañarije cũja ca tiiriquere acobo, teere cũjare ametũene, cũ ca tiirica wãmere, Cristo bojocare cũ ca mairije do biro ca tiiya manirijepu ca niirijere, wede.

Jiro macã wãme pea (4.1—6.20): Añuri Yeri jũori jĩcãri mena añuro niiriquere, Cristo jũori wãma wãme cati niiriquere, Ƴmũreco Pacu puna ca niirã “O biiri wãme ca bii niiparã niima” cũ ca ñi wederiquere, wede.

Ca yapanori tabepura Tĩquicore cũ ca tiicojo cojopere wede yapano ea (6.21-24).

Cristore ca tuo nũnũjeerã jĩcãri mena añuro cũja ca niirijere ñi cõoñagu cũ ca ñirique pea itia wãme nii: Cristore ca tuo nũnũjeerã cũ upu nii, Cristo pea cũja dũpuga, cũjare ca jũo niigu niimi; wii ca emuari wiire cũ ca ñi cõoña wederije peera, Cristo niimi tii wiire ca jũo tuu ñeerica ãtãga ca nii majuropeerica; nũmo cõtirique mena cũ ca ñi cõoñarije peera Cristore ca tuo nũnũjeerã niima, Cristo nũmore biro ca niirã.

Añu doti yapanorũgu jũguero, bojoca cati añurã, ca tũgoeña bayirã, niirique maquẽre wede majiomi tii yũtea macãrã uwamarã romanos beju cõtĩ, bojoca tooye cõtĩ, cũja ca biirique mena ñi cõoñari, Ƴmũreco Pacu wederiquere “Teere biro bojoca tooye cõtĩya” cũ ca ñirije mena (6.10-20).

Éfeso macārāre Pablo cū ca queti owa cojorica pũuro

Añu dotirique

1 ¹Yũ Pablo, Ñmureco Pacu cū ca boorore biro, Cristo Jesús yee quetire wederi majũ, mũaja Éfeso macārã, Ñmureco Pacu yaarã ca ñañarije manirã, Cristo Jesús're ca tũo nũnũjeerãre, mũjare yũ añu doti cojo.

²Ñmureco Pacu mani Pacu, mani Wiogũ Jesucristo, cũaja ca ña mairije, añuro niirique, mũjare cũaja tiicojojato.

Ñmureco Pacure baja peo nũcũ buorique

³Baja peo nũcũ buoricũ cū nijato Ñmureco Pacu, mani Wiogũ Jesucristo Pacu, Cristo jũori, ñmureco tutipũ ca niirije niipetirije añuriye mena, “Añuro cũajare to bijato” manire ca ñiricũ.

⁴Ñmureco Pacu ati yepare cū ca tiiparo jũgueropũra, mani Cristore ca tũo nũnũjeeparãre beje yerijãaupi, cū ca ña cojorore ca ñañarije manirã, ñañarije ca tiitirã mani ca niipere biro ñigũ.

⁵Maima ñigũ, Jesucristo jũori cū punare biro manire cū ca tiipere jũgueropũra: “To biro yũ tiirucu,” ñiupi mee, cū ca boorore biro, “Añuri wãme yũ tiirucu,” cū ca ñiricarore birora. ⁶Atere to biro tiupi Ñmureco Pacu cū ca añu majuropeerije mena, cū Macũ cū ca maigũ jũori, añuro manire

cū ca tii bojariquere to birora mani ca baja peo nũcũ buocõa niipere biro ñigũ. ⁷Cristo mani yee jũori bii yaigũ cū ca díi bate yairique jũorira, do biro tiija maniropũ buaropũra ca añu majuropeegũ cū ca niirije ca niiro biro, ñañarije mani ca tii niirijere cū ca ametũene bojariquere mani cũo, ⁸Ñmureco Pacu niipetiro majirique, tũo puorique, manire cū ca tiicojoriquere. ⁹Cũa, cū ca boorore biro ca majiña maniriquere, mee jũgueropũra Cristo jũori añuri wãme “O biro yũ tiirucu,” cū ca ñiriquere mani ca majiro tiupi, ¹⁰tii cuu ca earo, niipetirije emũaropũ ca niirije, ati yepa maquẽre Cristo yee wado nii earucu, cū ca ñiricarore birora.

¹¹Ñucã Cristo jũorira, cū yeere ca cũo nũnũa waaparã jãa ca niiro jãare tiupi Ñmureco Pacu; mee jãarã jũgueropũra niipetirijepũrena cū ca boorore biro ca tiigũ, cū ca tiipa wãme ca niirore biro jãare beje ami yerijãaupi. ¹²Cũ pea jãa, cũre ca yue jũo niirucuricarã, cũre ca tũo nũnũjee jũorã jãa ca niiro boopũ, cū ca añu majuropeerijere niipetirã mani ca baja peo nũcũ buopere biro ñigũ. ¹³Ñucã mũa cãa, díamacũ ca niirije queti manire cū ca ametũenerique añuriye quetire tũo nũnũjeema ñirã, “Yũ tiicojorucu,” cū ca ñiricũ Añuri Yerire mũjare cū ca

tiicojorique mena Ñmureco Pacu yaarã peti mña ca niiro tiuupi.

¹⁴Añuri Yerira, Ñmureco Pacu: “Yu tiicojorucu,” manire cñ ca ñiriquere, mani cñ yaarãre cñ ca ametuene yapanori tabere teere ca cño eaparã mani ca niirijere ca bii jüguetu niimi, cñ ca añu majuropeerijere mani ca baja peopere biro ñigu.

Jesucristore ca tuo nññjeerãre cñ ca juu bue bojarique

¹⁵To biri yu, Wiogu Jesús're díamacñ mña ca tuo nñññ buorijere, ñucã Ñmureco Pacu yaarã niipetirã mena añuro mña ca ameri mai niirijere, yu ca tuorica tabepura, ¹⁶juu buegu cõro mña juori, “Añu majuropeecã,” yu ñi yerijãati Ñmureco Pacure. ¹⁷Mani Wiogu Jesucristo Ñmureco Pacu, ca añu majuropeerijere Pacure, añuro cñre mña ca majipere biro ñigu, añuro majirique, cñ yee maquere majirique ca tiicojogu Añuri Yerire mñare cñ tiicojojato ñigu, yu jãi. ¹⁸Ñucã Ñmureco Pacure, mña ca tñgoeñarijere cñ majiojato, yu ñi jãi boja, mña ca yue niirijere “Ate maquere ñirã jãa juo ecojapa,” ñi maji, Ñmureco Pacu cñ yaarãre cñ ca tiicojorije buaropura ca añu majuropeerijere ca niirijere, ¹⁹ñucã cñ ca yeri tutuarie ca peti nñcãtirije, mani, Jesucristore ca tuo nññjeerã menare ca bii bau nii niirijere

mña ca majipere biro ñigu. Ate yeri tutuariquea Ñmureco Pacu cñ ca tutuarie do biro ca tiya manirije mena, ²⁰Cristore, ca bii yairicarã watoare cñ ca cati tuaro tii, ñmureco tutipure cñ díamacñ nña pee cñ ca duwiro tiiri, ²¹niipetirije ca yeri tutuarie, doti majirique, ña nññjeerique, doti niirique, ñucã ñi nñcñ buorica wãmeri ca niirije cõrorena ati cuu cãare, jiro macã cuupu cãare, ²²niipetirijepure ca doti niigu cñuupi Cristore. Ñucã cñrena, cñre ca tuo nññjeerãre ca juo niigu cñre cñuupi. ²³Cristore ca tuo nññjeerã, Cristo upu ca niirã pea, niipetiropu ca niigu cñ ca bojoca cati niirijere ñee ñujaricaró maniro ca bii bau nii ññorã niima.

Cristo juori cati niirique

2 ¹Ména jügueropure, ñañarijere tiiri, mña ca ñañarijere wapa ca bii yairicarãre biro mña niupa, ²ñañarijere tii nññjee, ñucã ñañarijere yeri winopu ca yeri jãñagu^a cñ ca boorore biro tii, Ñmureco Pacure ca tuo nññjeetirãpura ca ñi dito niigu cñ ca boori wãmere biro tii niima ñirã. ³Jãa cãa jügueropure, jãa niipetirãpura to birora jãa tii niirucuupa, jãa ca boorore biro ñañarijere jãa ca tiiruga tñgoeñarijere pee wadore tii niima ñirã. Ate juori, aperã ñañaro

^a 2.2 Satanás.

cũja ca tii ecoparore birora, jãa cãa, Æmureco Pacure ñañoaro ca tii ecoparã peti jãa niipua. ⁴Æmureco Pacu pea buaropura ca ña maigu niiri, do biro tiia manirupu manire mairi, ⁵ñañarije mani ca tii niirucurije juori ca bii yairicarãre biro mani ca niimiriquere, Cristo juori catiriquere manire tiicojoui. Æmureco Pacu añuro cũ ca tii bojarique juori, mũa ametuaua. ⁶Cristo menara mani ca cati tuaro tiiri, ñucã cũ menara æmureco tutipu mani ca duwiro manire tiupi Æmureco Pacu. ⁷Atere to biro tiupi, jiro macã yatearipure, cũ ca bojoca añurijepu wapa manirora Cristo juori añurijere paio manire cũ ca tii bojariquere ñorugu. ⁸Æmureco Pacu ca bojoca añugu cũ ca niiro macã, díamacũ tuo nũcũ buorique juorira mũa ametuene ecoupa. Atea mũa majurope mũa ca buarique méé nii. Æmureco Pacu wapa manirora^b cũ ca tiicojoriye nii. ⁹Añurije tii niirique juori méé bii. Jĩcũ uno peera, “O biro jãa ca tiirije juori, teere jãa buawu,” cũja ca ñi nũcũ yujutipere biro ñiro. ¹⁰Mania, Æmureco Pacu cũ ca tiiricarã mani nii. Cristo juorira, wãma yeri manire wajoaupi, mee jugueropura añurije mani ca tii niipere cũ ca queno yueriquere mani ca tii nũnua waapere biro iigu.

**Cristo Jesús juori jĩcã
puna macãrã mani nii**

¹¹To biri mũa judíos ca niitirã, (judíos, jeyua quejero yapare wide taacãrira, “Æmureco Pacu yaarã jãa nii,” ca ñirã), “Ca jeyua quejero yapa wide taaya manirã,” cũja ca ñirã, ¹²jugueropura Cristore ca majitirã, Israel yaa pooga macãrã méé, Æmureco Pacu, “O biro mani tii niirucu,” ñucã “O biro mũjare yu tiirucu” cũ ca ñiriquere cuoti,^c Æmureco Pacure majiti, tugoeña yue niirique mani, mũa ca bii niiriquere tugoeñaña. ¹³Mecũra Cristo Jesús mena mũa nii, ména jugueropura teere cuoti, majiti, ca biimiricarãre Cristo cũ ca díi bate yai bojarique juori Æmureco Pacu cũ ca jee cojoricarã niiri.

¹⁴Cristora niimi, añuro mani ca niiro manire ca tiigu. Cũra, judíos, judíos ca niitirã mena ameri ñarugati, mani ca bii niimiriquere, cũ ca bii yairique mena mani ca yeri wajoaro tii, jĩcã majare birora mani ca bojoca cuti niiro manire tiupi. ¹⁵Ñucã doti cũurique ca dotirijere, tee ca ñirore biro tii nũnũjeeriquere, ca wapa maniro tiupi. Atere to biro tiupi, cũ majuropeera, pua poogapu ca niimiricarãre, jĩcã pooga macãrã cũja ca niiro tii, tiicãri añuro jĩcãri mena

^b 2.8 Regalo, griego wederique menara tii wãmerena gracia, don, ñicã.

^c 2.12 Pacto o promesa.

niiriquere tiigu. ¹⁶Ñucã cûra, mani pua pooga macârâpura mani ca ameri îarugati niimiriquere, Cristo cû ca bii yairije menara tii yaio batecâupi, jîcã majare birora Ûmureco Pacu mena añuro cûja nii eajato îigu. ¹⁷Jesucristo doori, niipetirâpura añurije jîcãri cõro niirique quetire, mûja cûre ca majitirâre, jãa judíos cûre ca majirã cãare, wedeupi. ^d ¹⁸Cristo juori, mani ca niiro cõro, jîcû Añuri Yeri menara Ûmureco Pacu putopure mani ca ea waarijere mani cûo.

¹⁹To biri mûja, ca îa ñaãña manirã, ape yepari macârâpu, mûja niiti; ca ñañarije manirã Ûmureco Pacu puna mena macârã pee mûja nii yua. ²⁰Mûja, Cristo cû yee quetire cû ca wede doti cojoricarã, Ûmureco Pacu yee quetire wede jûgueri majara, cûu ñee juorica yepare biro ca niirã jotoare, wii queno mûa waariquere biro ca niirã mûja nii. Cristora niicãmi tii wiire ãtãga ca jûo tuu ñeericare biro ca niigu. ²¹Cristo juorira, wii añuro jene peo ñeerica wiire biro mûja bii nunna waa Wiogure tuo nunjeema îirã, Ûmureco Pacu yaa wii, ca ñañarije maniri wii nii earugarã. ²²Ñucã, Jesucristo juorira jîcã pooga macârãra mûja bii nea poo nunna waa, Ûmureco Pacu, cû Añuri Yeri menapu cû ca bojoca cuti niiri wii nii earugarã.

Judíos ca niitirãre Pablo añurije queti cû ca wederique

3 ¹Ate juorira yu Pablo, Cristo yee juori tia cûurica wiipu yu nii, mûja judíos ca niitirãre añuro mûja ca niipere boo jãama îigu.

²Mee, Ûmureco Pacu añuro cû ca tii bojariquere añuro mûja ca niipere îigu, yure cû ca wede dotiriquere mûja majicu, ³ca majiña manirije ca niiriquere Ûmureco Pacu yure cû ca majioriquere, mee, jûguero peeto mûjare yu ca owajãrore birora. ⁴Atere buerã, Cristo yee maquẽ ca majiña manirije ca niiriquere yu ca majirijere mûja majirucu: ⁵tîrûmûpûre jîcû uno peerena ca wede majioña manirique, mecûra yua ca ñañarije manirã Cristo yee quetire wederi maja, to biri Ûmureco Pacu yee quetire wede jûgueri maja mena, cû yu Añuri Yeri juori cû ca majioriquere. ⁶Ate nii ca majiña manirique: Ûmureco Pacu, añurije queti juori bojoca poogaari niipetirore juomi, Cristore tuo nunjeeri, israelitas're birora Ûmureco Pacu yaarã nii, “To biro yu tiirucu” cû ca îiriquere cûo, jîcã upura nii, cûja bijato îigu.

⁷Ate añurije quetire, Ûmureco Pacu cû ca tutuarije ca niirore biro cû ca mairije juori, yure

^d 2.17 Jesucristoa niipetirâpura añurije queti jîcãri cõro niirique quetire jee doogu dooupi.

cũ ca tiicojoriquere paderi maju yu nii eawu. ⁸Niipetirã Ûmureco Pacu yaarã watoare “Cũ ca iĩña manigu,” nii pacagu, Cristo añuro cũ ca tiirije do biro tii, ca maji petiya manirijere bojoca poogaarire yu ca wedepe maquẽre yu boca amiwu.

⁹To biro tiiri, Ûmureco Pacu niipetirije ca tiiricu cũ ca tiipere, tĩrmũpura ca majiĩña manirije ca nii juo dooriquere, niipetirã cũja ca tuo majiro yure tii dotiwi. ¹⁰O biro tiiri mecũra, Ûmureco Pacu cũ ca majirijere bojorica wãmeri Jesucristore ca tuo nunujeerã menapu, umureco tutipure ca yeri tutuarã, ca dotirã ca niirãre, cũja ca majiro tiimi, ¹¹Cristo Jesús mani Wiogu juori, “To biro yu tiirucu” cũ ca iĩrique ca peti nũcãtipe cũ ca tiirique ca niirore biro. ¹²Jesucristo yaarã niiri, díamacũ tuo nũcũ buorique juori uwiricaró maniro Ûmureco Pacu pũtore mani ea waa maji. ¹³To biri mũjare iĩma iĩgu, ñañaro yu ca biirijere tũgoeñarique paiticãña. O biro mũjare yu iĩ: “Ñañaro yu ca biirijea mũja peera añurije maquẽ niiro bii.”

Efesiore cũ ca juu bue bojarique

¹⁴⁻¹⁵Ate juori, mani Wiogu Jesucristo Pacu, umureco tutipu ca niirã, ati yepa ca niirã, niipetirãre ca tiiricu juguerore yu ajuro jupea mena ea nuu waari, ¹⁶Ûmureco Pacure yu jãi, cũ ca añu majuropeerije pairopu ca niicãrijere cũ Añuri Yeri juori, mũja ca cati niirijepure yeri

tutuariquere tiicojo, ¹⁷díamacũ tuo nũcũ buorique juori, Cristo mũja yeripu nii, ñucã ameri mairiquera mũja ca cati niirijere ca juo tutua niirije nii, to biijato iĩgu. ¹⁸Ûmureco Pacu yaarã ca ñañarije manirã niipetirã mena, Cristo cũ ca mairije ca peti nũcãtirije, ca ejaro pee cãare, ca yoaro pee cãare, ca emũaro pee cãare, ca ñcũaro pee cãare, to cõrora ca niicãrijere tuo jeeño, ¹⁹to biri cũ ca mairije mani ca tũgoeñarije ametuenero ca niirijere majicãri, Ûmureco Pacu niipetiropu cũ ca niirije mũjapure to ca niipere biro iĩgu, yu jãi boja.

²⁰Mani ca jãirije, mani ca tũgoeñarije, ametueneropu ca tii majigu, cũ ca tutuarije ca niirore biro manipure ca tii niigu ²¹Ûmureco Pacure, Cristo Jesús juori, cãre ca tuo nunujeerã juori, cũ ca añu majuropeerijere bojoca cũja ca nii mũa nũcã nunũa waaro cõrora to birora iĩ nũcũ buocõa niirique to nijato. To biro to biijato.

Jĩcãri cõro tũgoeñarique cati niirique

4 ¹Atere iĩma iĩgu, yu Wiogu yee juori tia cũurica wiĩpu ca niigu, “Mũja, Ûmureco Pacu cũ ca juoricarãre birora, tiirica wãmeri uno wadore tii niiña,” mũjare yu iĩ. ²“O biro ca biirã jãa nii,” iĩti, ca bojoca añurã nii, ca nũcãrã nii, mũja ca niiro cõrora ñañaro iĩtirãra ameri mai, tiicõa niiña. ³Añuro niirique, niipetirãpure jĩcã majare biro nii

earicaró ca tiirije Añuri Yeri cū
ca tiirijere, to birora tiicōa niĩña.
⁴ Ñmureco Pacu jĩcā wāmerena ca
yueparā cū ca juoricarā mja ca
niirore birora, jĩcā upura nii, jĩcū
Añuri Yerira nii, biimi. ⁵ Wiogu
jĩcūra, jĩcā wāmera díamacū tuo
nucū buorique, uwo coerique
cāa jĩcā wāmera, ⁶ ñucā jĩcūra
Ñmureco Pacu niipetirā Pacu
nii, biimi. Niipetirā ametuenero
nii, niipetirāpure bojoca cuti nii,
niipetiropu nii, biimi.

⁷ To ca bii pacaro, manire
mani ca niiro cōrorena, Cristo
cū ca booricarore biro mani ca
tii maji niipe añurijere manire
tiicojoui. ⁸ To birira Ñmureco
Pacu wederique o biro ii:

“Ñmureco tutipu tua mña
waagu, ñañaro mani ca tiiro
ca tii niirijere jeecoaupi. To
biro tiicāri, bojocare añurije
tii majiriquere tiicojoui,”
ii.^e

⁹ ¿Do biro iirugaro “Mña waaupi”
to iiti? “Ména, ati yeparure duwi
doo juoupi,” iirugaro ii. ¹⁰ Ati
yeparu ca duwi dooricura ñucā,
ñmurecori ño pee jañuropu mña
waaupi, niipetiropu bojoca cuti
peoticā cojorugu. ¹¹ Cūra jĩcārare
cū yee quetire ca wedeparā,
aperāre Ñmureco Pacu yee
quetire wede jugueri maja,
aperāra añurije quetire wede
yujuri maja, aperāra Jesucristore
ca tuo nññjeerāre juo niiri
maja, bue majiori maja, cūja ca

niiro tiupi.^f ¹² O biro tii majioui
Ñmureco Pacu yaarāre, añurije
tiirique maquēre cūjare wede
majio, Cristore ca tuo nññjeerā
cūja ca nii mña nucāro tii,
cūja tiijato iigu. ¹³ O biro biirā,
niipetirāpura díamacū tuo nucū
buoriquere, Ñmureco Pacu
Macūre majiriquere, jĩcā majara
nii ea, Cristo cū ca biirore
biropu bojoca añurā peti, mani
nii yapano earucu.

¹⁴ To biri wimarāre biro,
yoari méé tugoeña wajoa, ca ii
ditorā díamacū ca niitirijerena
díamacūre biro cūja ca ii dito
yujurijerena tuo nññjee, mani
biitirucu. ¹⁵ To biro biitirāra,
ameri mairique mena díamacū
ca niirijere tii nññjeerā,
niipetirijepurena mani Wiogu
Jesucristo cū ca biirore biropu
mani bii earucu. ¹⁶ To biro cū ca
tiirije juori, niipetiri upu ameri
mairique mena añuro bucna
nñña waa, upu macā taberi
añuro nii tuu doo ñee biicāri,
tee ca niiro cōrora tee ca tii
niipe ca niirore biro ca tii niirije
ca niiro macā.

Jesucristore ca tuo nññjeerāre birora bii niĩña

¹⁷ To biri Wiogu wāme mena,
o biro mjure yu ii: Ñmureco
Pacure ca majitirā, cūja majuro
cūja ca tugoeñarierena cūja ca
tii nññjeerore biro bii niiticāña.
¹⁸ Añuro maji ame wititi, cūja

^e 4.8 Sal 68.18. ^f 4.11 Pecamaja yee mena: apóstoles, profetas, evangelistas, pastores y maestros.

yeri menapu tuo jeeñorugati, cūja ca biirije pee cūjare ca bii ametuene nūcārije juori, cūja ca tūgoeña niirijepure boe taati. Cūja, ʁmureco Pacu catirique cū ca tiicojorijere cuoti, biicāma. ¹⁹To biro biicāri, ca bobo tūgoeñarique manirā niiri, ñañarije tiirique peere tii nūñjee pacarā, ñañaro cūja ca tii niirijere tii tuati majuropeecāma.

²⁰Muja to biro tii niirique méére, Jesucristo yee quetire muja bue majio ecoupa, ²¹yee mééra cū yee maquē díamacū ca niirije ca niimore birora wede, bue majio, tiiricarā muja ca nijata. ²²Jugero muja ca bii niirucurique peera to biro muja ca tii niirucurique ñañarije, añurore biro ca bii dito niirijere, “To cōrora tii yerijāña,” ñi bue majioricarā muja niwñ.

²³Muja ca tūgoeña niirijere ca wajoa ecoricarā nii, ²⁴mujare ca jeeñoricu ʁmureco Pacu cū ca biimore biro díamacū ca niirije ca ñiimore birora añurā nii, ca ñañarije manirā nii, wāma wāme niirique cutirique peere jee ʁpa, bii bojoca cuti niña.^g

²⁵To biri to cōrora ñi dito yerijāña. Muja ca niiro cōrora muja puto macārāre díamacū ca niimore biro wedeya, niipetirāpura jīcā ʁpñ macārāra mani nii. ²⁶Ajjarā cāa ñañarije tiieto.^h Jīcā rñmññ aña naio waaticāña.

²⁷Satanás're bii bojaticāña. ²⁸Ca jee dutirucuricarā cāa, jee duti nemoeto. Jee dutitirāra añuro pade niña, ca boo pacarāre muja ca tii nemopere muja ca cuopere biro ñirā.

²⁹Ñañarije wedeticāña. Añuriye, añuro mani ca nii mña nūcāro ca tiirije, ca tñorā añuro cūja ca tuo yeri puna jāñaro ca tiirije pee wadore wedeya. ³⁰Cū ca ametueneri rñmñ ca niiro cū yaarāre ña majirugñ, cū ca tiicojoricu ʁmureco Pacu yññ Añuri Yeri cū ca tūgoeñarique paio tiiticāña. ³¹Muja ca ajia jini tuurucurijere, ñañaro tiiruga ajia nūcū yujuriquere, ajariquere, acaro buiriquere, ñañaro ñi tutiriquere, to biri niipetirije ñañarijere to cōrora yerijāña. ³²Muja ca niiro cōrora ca bojoca añurā, ca boo paca ñarā, niña. Ñucā ñañaro muja ca tiirijere ameri wede quenofña, ʁmureco Pacu, Cristo juori muja ca ñañarijere mujare cū ca acobo bojaricarore birora.

ʁmureco Pacu punare birora bii niña

5 ¹Muja, ʁmureco Pacu puna, cū ca mairāre birora cñre biro tii nūñjeeya. ²Niipetirāre mairique mena tii niña. Jesucristo manire maigñ, mani yee juori bii yai boja, waibñcu díí joe mñenericaro ʁmureco Pacure añuro ca jñti añu mñenerijere biro cū ca biiricarore birora.

^g 4.24 Ro 12.2; Col 3.10. ^h 4.26 Sal 4.4.

³Muja, Umureco Pacu yaarã ca niirã, tiirica wãme coro méépu ñee epericarã cuti yai waarique unorena, jĩcã wãme ñañarije unora, ñucã apeye cuocã pacarã pai jañuro boo nunua waarique unorena, wede duwi yujuticãña.

⁴Ñucã ca tʊorugaya manirije uno cãare, ca tʊo ʊjea niĩña manirijerena, docuorijerena, ʊi bui wede peni duwi yuju, tiiticãña, atea añurije méé nii.

Teere ʊtirãra, Umureco Pacu peere baja peo nucũ buoya.

⁵Jĩcũ uno peera nomiare ñee epe, ñañarije wadore tii, apeye cuocã pacagũ buaro jañuro boo nunua waa ca biigũ, tee unorena ca ʊi nucũ buogua Umureco Pacu, Cristo mena cũ ca doti niiri tabepure ca waatipũ cũ ca niirijere ca majiparã muja nii. ⁶Jĩcũ uno peerena ʊi dito ecoticãña. Ate juorira doo, Umureco Pacu cũre ca ametuene nucãrãre ñañaro cũ ca tiipe. ⁷To biri muja menapũra cũjare biro bii bui cutiticãña.

⁸Muja, jugueropure ñañarije wado tii niima ʊirã, ca naitʊaropũ niirãre biro muja bii niimiupa. Mecũra yua Wiogũ yaarã niima ʊirã, ca boero pee muja nii. Umureco Pacu punare birora bii niĩña. ⁹Ca boerije juori ca biirijea, ca bojoca añurã niirique, añurije maquẽ tiirique, díamacũ wado ʊi niirique nii. ¹⁰Umureco Pacu cũ ca ʊa biijejarije peere ʊa bejeri

tii niĩña. ¹¹Ca naitʊaropũ niirãre biro ca niirã cũja ca tiirijere tiiticãña. To biro tiitirãra, “Ñañarije niiro bii, to biro tiirique” cũjare ʊi wede majioña.

¹²Yaioropũ cũja ca tiirijere bau niirópũ wede batojata, ca boborije nii. ¹³Niipetirijepure ca boerije to ca boe eyo peoticãjata, bau niirije nii eacã, ¹⁴ca boerijea, niipetirijere ca bauró tii. To birira o biro ʊi:

“Mũ, ca cãnigũre biro ca biigũ wãcãña. Ca bii yairicarã watoapũ niigũre biro ca niigũ wãmũ nucã, bojoca catiya. To biro mũ ca biiro, Cristo mũre jĩa boerucumi,” ʊi.

¹⁵To biri muja ca biirique cuti niirijere añuro tugoeña majiri tii niĩña. Ca tugoeña majitirãre biro niitirãra, añuro ca tugoeña majirãre biro pee niĩña.

¹⁶Umurecori ñaña jañu, to biri añuro mujare ca bii eari taberira muja ca tiipere tiicãña. ¹⁷Ca tugoeña bojoca catitirã niiticãña.

“¿Dije pee to niiti, Umureco Pacu cũ ca boerije?” ʊi tugoeña majiña petopũra. ¹⁸Cũmuticãña. Cũmuriqea añuro mani ca niirijere ca ñañorije nii.ⁱ To biro biitirãra, Añuri Yeri cũ ca boorore biro, cũ ca dotirije peere tii nunjee niĩña. ¹⁹Muja ca niiro cõrora, Umureco Pacũre baja peo nucũ buorique mena, baja ʊjea niirique mena, añuro yeri tugoeñarique cuti baja

ⁱ 5.18 Col 3.17.

ɥjea niirique mena, ameri wede peni niĩña. Mɥja ca yeri jãñarije niipetiro mena baja, ʔi nɯcũ buo, ʔi niĩña mani Wiogure.

²⁰Niipetirijepurena mani Wiogu Jesucristo jɔori, ʔmureco Pacu, mani Pacure, “Añu majuropeecã” cüre ʔi nɯcũ buocõa niĩña.

Ca numoa cutirã cɥja ca tii niipe

²¹Mɥja ca niiro cõrora ameri tuo nɯnɥjee niĩña, Cristore ca nɯcũ buorã niiri.

²²Nomia, ca manɯ jũmua cutirã, Wiogure mɥja ca tuo nɯnɥjeerore birora mɥja manɯ jũmware tuo nɯnɥeeya. ²³Ca numo cutigua, cɥ numore ca jɔo niigu niimi, Cristo cüre ca tuo nɯnɥjeerãre cɥ upure biro ca niirãre ca jɔo niigu cɥ ca niirore birora. Ñucã cõra niimi, cɥjare ca ametɯenegu. ²⁴Cüre ca tuo nɯnɥjeerã Cristore cɥja ca tuo nɯnɥjeerore biro, mɥja cɥja numoa cãa mɥja manɯ jũmware niipetirijepurena ca tuo nɯnɥjeeparã mɥja nii.

²⁵Ca numoa cutirã, mɥja numoare maiña, Cristo cɥ yaarãre maigu, ca ñañarije manirã cɥja ca niiro tiirugu, ²⁶cɥjare cɥ ca bii yai bojaricarore birora. Cõra, oco, upure ca coerore birora, cɥ yee wederique mena mani ca yeri tũgoeña wajoaro tiupí, ²⁷cɥ yaarãre cɥ majuropeera añurã, ca ñañarije manirã, ñañarijere ca tiitirã, cɥja ca

niiro tiirugu. ²⁸O biri wãmera mɥja, cɥja manɯ jũmua, mɥja upure mɥja ca maiore birora mɥja numoare ca maiparã mɥja nii. Cɥ numore ca maigua, cɥ upurirena maigu tiimi.

²⁹⁻³⁰Jĩcũ ɯno peera cɥ upurena ʔa tutitimi. Tiitigura añuro baa, ʔa nɯnɥjee, tii niimi, Cristo cɥ yaarãre cɥ ca tiirore birora. Mania, cɥ upɯ macã taberi niirã mani bii. ³¹To biri, ɯmɯ cɥ pacure, cɥ pacore witi weorucumi, cɥ numo mena niirugu. Cɥja pɯarãpura jĩcã upura nii earucuma.^j ³²Atea ca majiña manirije ca niimiriquera nii. Yua, Cristo, cüre ca tuo nɯnɥjeerã menare ʔigu yɯ ʔi. ³³To biri mɥja ca niiro cõrora, mɥja upure mɥja ca maiore birora mɥja numoare maiña. Mɥja, cɥja numoa cãa, mɥja manɯ jũmware nɯcũ buoya.

Cɥja pacua, cɥja puna, cɥja ca tii niipe

6 ¹Mɥja, cɥja puna, Wiogu cɥ ca ʔa biijejarore biro mɥja pacuare tuo nɯnɥeeya. Atea añurije nii. ²ʔmureco Pacu cɥ ca dotirique ca nii jɔorije, “To biro biirucu,” cɥ ca ʔirique mena ca niirije ate nii: “Mɯ pacure, mɯ pacore, nɯcũ buoya, ³añuro mɥjare bii, ati yeparure yoaro cati nii, mɥja ca bii ɥjea nii niipere biro ʔirã,” ʔi.^k

⁴Mɥja, cɥja pacua, mɥja punare cɥja ca ajiaro tiiticãña.

^j 5.31 Gn 2.24. ^k 6.3 Ex 20.12; Dt 5.16.

To biro tiitirāra, Wiogũ cũ ca boorore biro pee añuro cũjare wede majio tii majoña.

Pade bojari maja, to biri cũja wiorā cũja ca tii niipe

⁵Mũja pade bojari maja, ati yepare mũja ƿparā ca niirā cũja ca ĩrore biro tiya. Nacũ bƿorique mena añuro yeri tũgoeñari, Cristorena pade bojarāre biro, cũjare pade bojaya. ⁶Cũja mena añuro tuarũgarā, mũja ƿparā cũja ca ĩa cojoro wado añuro pade dito, tiiticāña. Cristore pade bojari majare birora Ƴmũreco Pacũ cũ ca boorore biro añuro yeri tũgoeñarique mena padeya. ⁷Bojocarena pade bojarāre biro méé, Wiogũrena pade bojarāre biro, añuro tiirũgarique mena padeya. ⁸Mani ca niiro cõrora, pade coteri majũ ca niigũ, añuro ca niigũ, “Añuriye mani ca tiicarore birora Wiogũ cũ ca tiicojorijere mani ñeerucu,” ca ĩi majiparā mani nii.

⁹Mũja, cũja ƿparā, mũjare pade bojari majare ĩi uwiotirāra, añuro mũjare cũja ca pade nũñjeerore birora añuro cũjare tiya. Mũja cũja ƿparā, mũja cũjare pade bojari maja cāa, Ƴmũreco tutipũ ca niigũ Wiogũ jĩcũrena ca pade nũñjeerā mũja ca niirijere majiña. Cũa bojocare ca ĩa dica woogũ méé niimi.

Ƴmũreco Pacũ yee bojoca tooye

¹⁰Yũ jaarā, mecũra yua mũja ca tũgoeña tutuapere, Wiogũ

cũ ca tutuarije do biro ca tiya manirijepũre amaña. ¹¹Ƴmũreco Pacũ bojoca tooye cõtirique niipetirije cũ ca tiicojorique mena, bojoca tooye cõtĩ niĩña, ñañarije mani ca tiiro manire ca tiigũ Satanás cũ ca ĩi ditorijerena jãa tii nũñjeere ĩirā. ¹²Bojoca mena ameri quẽe niirā méé mani tii. Ñañarije wiorā mena, ca dotirā mena, ati Ƴmũrecorire ñañarije tiicararo ca tii niirā mena, emũaropũ macārā mani waparā ñañarije ca tiirā mena, ameri quẽe niirā mani tii. ¹³To biri niipetirije bojoca tooye Ƴmũreco Pacũ mũjare cũ ca tiicojoriquere jee ƿpaya, ñañaro mũjare ca bii eari rũmũre tũgoeña bayi, bii ametũa nũcā, to birora mũja ca tũgoeña bayicõa niipere biro ĩirā. ¹⁴To biri to birora tũgoeña tutuacõa niĩña. Díamacũ ca niirije mena



Bojoca tooye Ƴmũreco Pacũ cũ ca tiicojorije. Ef 6.10-17

wēñarica daa cūticāricarā nii, ca niimore biro tii niirique ca niiriro cōme jutiro jāña, ¹⁵añuriye queti añuro niiricarō ca tiirijere wederā waarugarā añuro queno yuericarāpū niiricarō ca tiirije dūpo juti jāñaricarāpū nii yue, biiya. ¹⁶Añuro petira, díamacū mūja ca tūo nūcū būorijera, mūja wapero to niijato, Satanás mūjare cū ca īi cōa jāarije niipetirijere ca camotaapere biro īiro. ¹⁷Ūmureco Pacū mūjare cū ca ametūeneriquere mūja dūpugare ca camotaari corō, come corore biro cūo, ñucā Ūmureco Pacū wederiquera, Añuri Yeri mūjare cū ca tiicojori pīi niipīire biro cūo, tiiya.

¹⁸Añuri Yeri cū ca majiorije mena to birora juu buecōa niīña. To birora añuro tūgoeña bojoca catiri nii, ca ñañarije manirā Ūmureco Pacū yaarā niipetirāre Ūmureco Pacūre juu bue boja, tiicōa niīña. ¹⁹Yū cāare juu bue bojaya, yū ca īipere Ūmureco Pacū yūre cū majiojato īirā. Ñucā uwiricarō maniro, Ūmureco Pacū yee ca majiña manirije ca niirique añuriye quetipure ca niirijere,

cūja ca majiro yū ca tiipere biro īirā. ²⁰Ūmureco Pacūre ate añuriye quetire yūre wede yuju doti cojowi. Tee ļuorira mecūra, come daari mena cūja ca jiaricu yū nii. To biri Ūmureco Pacūre yūre jāi juu bue bojaya, cū yee quetire uwiricarō maniro yū ca wedepere biro īirā.

Añu doti yapanorique

²¹Tíquico mani yee wedegū, yū ca maigū, añuro mani Wiogū yeere yūre pade nemori majū, yū ca bii niirijere, yū ca tii niirije niipetiro, mūjare wederucumi. ²²To biri jāa ca bii niirijere mūjare wede, mūja pea teere tūo ūjea nii, mūja ca biipere biro īigū, mūja pūtorū cūre yū tiicojo.

²³Mani Pacū Ūmureco Pacū, Wiogū Jesucristo, añuro niirique, ameri mairique, díamacū tūo nūcū būorique, mani yaarāre cūja tiicojojato.

²⁴Mani Wiogū Jesucristore ca mairā niipetirāre añuro cū ca tii bojarique, cū ca mairije ca peti nūcātirijere cū tiicojojato.

To biro to biijato.

Pablo